



ஸங்க்ஷேப ராமாயணம்

தப: ஸ்வாத்⁴யாய நிரதம் தபஸ்வீ வாக்³விதா³ம் வரம் .
நாரத³ம் பரிபப்ரச்ச² வால்மீகிர் முனி புங்க³வம் .. 1..

கோ ந்வஸ்மின் ஸாம்ப்ரதம் லோகே கு³ணவான் கஸ்ச வீர்யவான் .
த⁴ர்மஜ்ஞஸ்ச க்ரு'தஜ்ஞஸ்ச ஸத்யவாக்யோ த்³ரு'ட⁴வ்ரத: .. 2..

சாரித்ரேண ச கோ யுக்த: ஸர்வபூ⁴தேஷு கோ ஹித: .
வித்³வான் க: க: ஸமர்த்²ஸ்ச கஸ்சைக ப்ரிய த்³ர்ஸன: .. 3..

ஆத்மவான் கோ ஜிதக்ரோதோ⁴ த்³யுதிமான் கோ(அ)னஸூயக: .
கஸ்ய பி³ப்⁴யதி தே³வாஸ்ச ஜாதரோஷஸ்ய ஸம்யுகே³ .. 4..

ஏததி³ச்சா²ம்யஹம் ஸ்ரோதும் பரம் கௌதூஹலம் ஹி மே .
மஹர்ஷே த்வம் ஸமர்தோ²(அ)ஸி ஜ்ஞாதுமேவம் வித⁴ம் நரம் .. 5..

ஸ்ருத்வா சைதத் த்ரிலோகஜ்ஞோ வால்மீகேர் நாரதோ³ வச: .
ஸ்ருயதா மிதி சாமந்த்ர்ய ப்ரஹ்ரு'ஷ்டோ வாக்ய மப்³ரவீத் .. 6..

ப³ஹவோ து³ர்லபா⁴ஸ்சைவ யே த்வயா கீர்திதா கு³ணா: .
முனே வக்ஷ்யாம்யஹம் பு³த்³த்⁴வா தைர்யுக்த: ஸ்ருயதாம் நர: .. 7..

இக்ஷ்வாகு வம்ஸ ப்ரப⁴வோ ராமோ நாம ஜனை: ஸ்ருத: .
நியதாத்மா மஹாவீர்யோ த்³யுதிமாந் த்⁴ரு'திமான் வஸீ .. 8..

பு³த்³தி⁴மாந் நீதிமான் வாக்³மீ ஸ்ரீமாஞ் ச²த்ரு நிப³ர்ஹண: .
விபுலாம்ஸோ மஹாபா³ஹு: கம்பு³க்³ரீவோ மஹாஹனு: .. 9..

மஹோரஸ்கோ மஹேஷ்வாஸோ கூ³ட⁴ஜத்ரு ரரிந்த³ம: .



ஆஜானுபா³ஹு: ஸுஸிரா: ஸுலலாட: ஸுவிக்ரம: .. 10..

ஸம: ஸமவிப⁴க்தாங்க³: ஸ்னிக்³த⁴ வர்ண: ப்ரதாபவான் .
பீனவக்ஷா விஸாலாக்ஷோ லக்ஷமீவாஞ் சு²ப⁴லக்ஷண: .. 11..

த⁴ர்மஜ்ஞ: ஸத்ய ஸந்த⁴ஸ்ச ப்ரஜானாம் ச ஹிதே ரத: .
யஸஸ்வீ ஜ்ஞான ஸம்பன்ன: ஸாசிர்வஸ்ய: ஸமாதி⁴மான் .. 12..

ப்ரஜாபதி ஸம: ஸ்ரீமான் தா⁴தா ரிபுநிஷுத³ன: .
ரக்ஷிதா ஜீவலோகஸ்ய த⁴ர்மஸ்ய பரிரக்ஷிதா .. 13..

ரக்ஷிதா ஸ்வஸ்ய த⁴ர்மஸ்ய ஸ்வஜனஸ்ய ச ரக்ஷிதா .
வேத³வேதா³ங்க³ தத்த்வஜ்ஞோ த⁴னுர்வேதே³ ச நிஷ்டி²த: .. 14..

ஸர்வ ஸாஸ்த்ரார்த² தத்த்வஜ்ஞ: ஸ்ம்ரு'திமான் ப்ரதிபா⁴னவான் .
ஸர்வலோக ப்ரிய: ஸாது⁴ர் அதீ³னாத்மா விசக்ஷண: .. 15..

ஸர்வதா³(அ)பி⁴க³த: ஸத்³பி⁴: ஸமுத்³ர இவ ஸிந்து⁴பி⁴: .
ஆர்ய: ஸர்வ ஸமஸ்சைவ ஸதை³க ப்ரியத³ர்ஸன: .. 16..

ஸ ச ஸர்வ கு³ணோபேத: கௌஸல்யானந்த³ வர்த⁴ன: .
ஸமுத்³ர இவ கா³ம்பீர்யே தை⁴ர்யேண ஹிமவானிவ .. 17..

விஷ்ணுனா ஸத்³ரு'ஸோ வீர்யே ஸோமவத் ப்ரியத³ர்ஸன: .
காலாக்³நி ஸத்³ரு'ஸ: க்ரோதே⁴க்ஷமயா ப்ரு'தி²வீ ஸம: .. 18..

த⁴னதே³ன ஸமஸ்த்யாகே³ ஸத்யே த⁴ர்ம இவாபர: .
தமேவங்கு³ண ஸம்பன்னம் ராமம் ஸத்ய பராக்ரமம் .. 19..

ஜ்யேஷ்ட²ம் ஸ்ரேஷ்ட²கு³ணைர் யுக்தம் ப்ரியம் த³ஸரத²: ஸுதம் .
ப்ரக்ரு'தீனாம் ஹிதைர்யுக்தம் ப்ரக்ரு'தி ப்ரியகாம்யயா .. 20..



யௌவராஜ்யேன ஸம்யோக்தும் ஐச்ச²த் ப்ரீத்யா மஹீபதி: .
தஸ்யாபி⁴ஷேக ஸம்பா⁴ரான் த³ரு'ஷ்ட்வா பா⁴ர்யா(அ)த² கைகயீ .. 21..

பூர்வம் த³த்த வரா தே³வீ வர மேன மயாசத .
விவாஸனம் ச ராமஸ்ய ப⁴ரதஸ்யா பி⁴ஷேசனம் .. 22..

ஸ ஸத்ய வசநாத்³ ராஜா த⁴ர்ம பாஸேன ஸம்யத: .
விவாஸயாமாஸ ஸுதம் ராமம் த³ஸரத²: ப்ரியம் .. 23..

ஸ ஜகா³ம வனம் வீர: ப்ரதிஜ்ஞா மனுபாலயன் .
பிதுர் வசன நிர்தே³ஸாத் கைகேய்யா: ப்ரிய காரணாத் .. 24..

தம் வ்ரஜந்தம் ப்ரியோ ப்⁴ராதா லக்ஷ்மணோ(அ)னுஜகா³ம ஹ .
ஸ்னேஹாத்³ வினய ஸம்பன்ன: ஸுமித்ரானந்த³ வர்த⁴ன: .. 25..

ப்⁴ராதரம் த³யிதோ ப்⁴ராது: ஸௌப்⁴ராத்ர மனுத³ர்ஸயன் .
ராமஸ்ய த³யிதா பா⁴ர்யா நித்யம் ப்ராண ஸமா ஹிதா .. 26..

ஜனகஸ்ய குலே ஜாதா தே³வ மாயேவ நிர்மிதா .
ஸர்வலக்ஷண ஸம்பன்னா நாரீணா முத்தமா வதூ⁴: .. 27..

ஸீதா ப்யனுக்³தா ராமம் ஸஸினம் ரோஹிணீ யதா² .
பௌரை ரனுக்³தோ தூ³ரம் பித்ரா த³ஸரதே²ன ச .. 28..

ஸ்ரு'ங்கி³பே³ர புரே ஸுதம் க³ங்கா³க்ஷலே வ்யஸர்ஜயத் .
கு³ஹ மாஸாத்³ய த⁴ர்மாத்மா நிஷா தா³தி⁴பதிம் ப்ரியம் .. 29..

கு³ஹேன ஸஹிதோ ராமோ லக்ஷ்மணேன ச ஸீதயா .
தே வனேன வனம் க³த்வா நதீ³ஸ் தீர்த்வா ப³ஹுத³கா: .. 30..

சித்ரக்ஷட மனுப்ராப்ய ப⁴ரத்³வாஜஸ்ய ஸாஸனாத் .



ரம்ய மாவஸத²ம் க்ரு'த்வா ரமமாணா வனே த்ரய: .. 31..

தே³வ க³ந்த⁴ர்வ ஸங்காஸாஸ் தத்ர தே ந்யவஸன் ஸுக²ம் .
சித்ரகூடம் க³தே ராமே புத்ர ஸோகா துரஸ்ததா³ .. 32..

ராஜா த³ஸரத²: ஸ்வர்க³ம் ஜகா³ம விலபன் ஸுதம் .
ம்ரு'தே து தஸ்மின் ப⁴ரதோ வஸிஷ்ட² ப்ரமுகை²ர் த்³விஜை: .. 33..

நியுஜ்யமானோ ராஜ்யாய நைச்ச²த்³ ராஜ்யம் மஹாப³ல: .
ஸ ஜகா³ம வனம் வீரோ ராமபாத³ ப்ரஸாத³க: .. 34..

க³த்வா து ஸ மஹாத்மானம் ராமம் ஸத்ய பராக்ரமம் .
அயாசத்³ ப்⁴ராதரம் ராம மார்ய பா⁴வ புரஸ்க்ரு'த: .. 35..

த்வமேவ ராஜா த⁴ர்மஜ்ஞ இதி ராமம் வசோ(அ)ப்³ரவீத் .
ராமோ(அ)பி பரமோதா³ர: ஸுமுக²: ஸுமஹாயஸா: .. 36..

ந சைச்ச²த் பிது ராதே³ஸாத்³ ராஜ்யம் ராமோ மஹாப³ல: .
பாது³கே சாஸ்ய ராஜ்யாய ந்யாஸம் த³த்த்வா புன: புன: .. 37..

நிவர்தயாமாஸ ததோ ப⁴ரதம் ப⁴ரதாக்க³ரஜ: .
ஸ காம மனவாப்யைவ ராமபாதா³ வுபஸ்ப்ரு'ஸன் .. 38..

நந்தி³க்³ராமே (அ)கரோத்³ ராஜ்யம் ராமாக³மன காங்க்ஷயா .
க³தே து ப⁴ரதே ஸ்ரீமான் ஸத்ய ஸந்தோ⁴ ஜிதேந்த்³ரிய: .. 39..

ராமஸ்து புனராலக்ஷய நாக³ரஸ்ய ஜனஸ்ய ச .
தத்ராக³மனமேகாக்³ரோ த³ண்ட³கான் ப்ரவிவேஸ ஹ .. 40..

ப்ரவிஸ்ய து மஹாரண்யம் ராமோ ராஜீவ லோசன: .
விராத⁴ம் ராக்ஷஸம் ஹத்வா ஸரப⁴ங்க³ம் த³த³ர்ஸ ஹ .. 41..



ஸுதீக்ஷணம் சாப்யக்ஸ்த்யம் ச அக்ஸ்த்ய ப்ராதரம் ததா² .
அக்ஸ்த்ய வசனாச்சைவ ஜக்³ரா ஹந்த³ரம் ஸராஸனம் .. 42..

க²ட்க³ம் ச பரம ப்ரீதஸ் தூணீ சாக்ஷய ஸாயகௌ .
வஸதஸ் தஸ்ய ராமஸ்ய வனே வனசரை: ஸஹ .. 43..

ரு'ஷயோ (அ)ப்⁴யாக³மன் ஸர்வே வதா⁴யாஸுர ரக்ஷஸாம் .
ஸ தேஷாம் ப்ரதி ஸுஸ்ராவ ராக்ஷஸானாம் ததா² வனே .. 44..

ப்ரதிஜ்ஞாதஸ் ச ராமேண வத⁴: ஸம்யதி ரக்ஷஸாம் .
ரு'ஷீணா மக்³னி கல்பானாம் த³ண்ட³காரண்ய வாஸினாம் .. 45..

தேன தத்ரைவ வஸதா ஜனஸ்தா²ன நிவாஸினீ .
விருபிதா ஸூர்பணகா² ராக்ஷஸீ காம ரூபினீ .. 46..

தத: ஸூர்பணகா² வாக்யா து³த்யுக்த்தான் ஸர்வ ராக்ஷஸான் .
க²ரம் த்ரிபிரஸம் சைவ தூ³ஷணம் சைவ ராக்ஷஸம் .. 47..

நிஜகா⁴ன ரணே ராமஸ்தேஷாம் சைவ பதா³னுகா³ன் .
வனே தஸ்மிந் நிவஸதா ஜனஸ்தா²ன நிவாஸினாம் .. 48..

ரக்ஷஸாம் நிஹதாந் யாஸன் ஸஹஸ்ராணி சதுர்த³ஸ .
ததோ ஜ்ஞாதி வத⁴ம் ஸ்ருத்வா ராவண: க்ரோத⁴ மூர்சி²த: .. 49..

ஸஹாயம் வரயாமாஸ மாரீசம் நாம ராக்ஷஸம் .
வார்யமாண: ஸுப³ஹுஸோ மாரீசேன ஸ ராவண: .. 50..

ந விரோதோ⁴ ப³லவதா க்ஷமோ ராவண தேன தே .
அநாத்³ரு⁴த்ய து தத்³ வாக்யம் ராவண: கால சோதி³த: .. 51..

ஜகா³ம ஸஹ மாரீசஸ் தஸ்யாஸ்ரம பத³ம் ததா³ .



தேன மாயாவினா து³ர மபவாஹ்ய ந்ரு³பாத்மஜெள .. 52..

ஜஹார பா⁴ர்யாம் ராமஸ்ய க்³ரு⁴த்⁴ரம் ஹத்வா ஜடாயுஷம் .
க்³ரு⁴த்⁴ரம் ச நிறதம் த்³ரு⁴ஷ்ட்வா ஹ்ரு⁴தாம் ஸ்ருத்வா ச மைதி²லீம்.. 53..

ராக⁴வ: ஸோக ஸந்தப்தோ விலலாபா குலேந்த்³ரிய: .
ததஸ் தேனைவ ஸோகேன க்³ரு⁴த்⁴ரம் த³க்³த்⁴வா ஜடாயுஷம் .. 54..

மார்க்³மானோ வனே ஸீதாம் ராக்ஷஸம் ஸந்த்³த்³ர்ஸ ஹ .
கப³ந்த⁴ம் நாம ரூபேண விக்ரு⁴தம் கோ⁴ர த்³ர்ஸனம் .. 55..

தன் னிறத்ய மஹாபா³ஹுர் த்³தா³ஹ ஸ்வர்க்³தஸ் ச ஸ: .
ஸ சாஸ்ய கத²யாமாஸ ஸப³ரீம் த⁴ர்ம சாரிணீம் .. 56..

ஸ்ரமணீம் த⁴ர்ம நிபுணா மபி⁴க³ச்சே²தி ராக⁴வ .
ஸோ(அ)ப்⁴யக³ச்சன் மஹாதேஜா: ஸப³ரீம் ஸத்ரு ஸூத³ன: .. 57..

ஸப³ர்யா பூஜித: ஸம்யக்³ ராமோ த்³ஸரதா²த்மஜ: .
பம்பாதீரே ஹனுமதா ஸங்க்³தோ வானரேண ஹ .. 58..

ஹனுமத்³ வசனாச்சைவ ஸூக்³ரீவேண ஸமாக்³த: .
ஸூக்³ரீவாய ச தத் ஸர்வம் ஸம்ஸத்³ ராமோ மஹாப³ல: .. 59..

ஆதி³தஸ் தத்³ யதா² வ்ரு⁴த்தம் ஸீதாயாஸ்ச விஸேஷத: .
ஸூக்³ரீவஸ்சாபி தத்ஸர்வம் ஸ்ருத்வா ராமஸ்ய வானர: .. 60..

சகார ஸக்²யம் ராமேண ப்ரீதஸ் சைவாக்³நி ஸாக்ஷிகம் .
ததோ வானர ராஜேன வைரானுகத²னம் ப்ரதி .. 61..

ராமாயா வேதி³தம் ஸர்வம் ப்ரணயாத்³ து³:கி²தேன ச .
ப்ரதிஜ்ஞாதம் ச ராமேண ததா³ வாலிவத⁴ம் ப்ரதி .. 62..



வாலினஸ்ச ப³லம் தத்ர கத²யாமாஸ வானர: .

ஸுக்³ரீவ: ஸங்கிதஸ் சாஸீந் நித்யம் வீர்யேண ராக⁴வே .. 63..

ராக⁴வ ப்ரத்ய யார்த²ம் து து³ந்து³பே⁴: காய முத்தமம் .

த³ர்ஸயாமாஸ ஸுக்³ரீவோ மஹாபர்வத ஸன்னிப⁴ம் .. 64..

உத்ஸமயித்வா மஹாபா³ஹு: ப்ரேக்ஷய சாஸ்தி² மஹாப³ல: .

பாதா³ங்கு³ஷ்டே²ன சிக்ஷேப ஸம்பூர்ணம் த³ஸ யோஜனம் .. 65..

பி³பே⁴த³ ச புனஸ் ஸாலான் ஸப்தைகேன மஹேஷுணா .

கி³ரிம் ரஸாதலம் சைவ ஜநயன் ப்ரத்யயம் ததா³ .. 66..

தத: ப்ரீத மனாஸ் தேன விஸ்வஸ்த: ஸ மஹாகபி:

கிஷ்கிந்தா⁴ம் ராம ஸஹிதோ ஜகா³ம ச கு³ஹாம் ததா³ .. 67..

ததோ(அ)க³ர்ஜத்³ த⁴ரிவர: ஸுக்³ரீவோ ஹேம பிங்க³ல: .

தேன நாதே³ன மஹதா நிர்ஜகா³ம ஹரீஸ்வர: .. 68..

அனுமான்ய ததா³ தாராம் ஸுக்³ரீவேண ஸமாக³த: .

நிஜகா⁴ன ச தத்ரைனம் ஸரேணைகேன ராக⁴வ: .. 69..

தத: ஸுக்³ரீவ வசநாத³ த⁴த்வா வாலின மாஹவே .

ஸுக்³ரீவமேவ தத்³ராஜ்யே ராக⁴வ: ப்ரத்யபாத³யத் .. 70..

ஸ ச ஸர்வான் ஸமானீய வானரான் வானர்ஷப⁴: .

தி³ஸ: ப்ரஸ்தா²பயாமாஸ தி³த்³ரு'க்ஷார் ஜனகாத்மஜாம் .. 71..

ததோ க்³ரு'த்⁴ரஸ்ய வசனாத் ஸம்பாதேர் ஹனுமான் ப³லீ .

ஸத யோஜன விஸ்தீர்ணம் புப்லுவே லவணார்ணவம் .. 72..

தத்ர லங்காம் ஸமாஸாத³ய புரீம் ராவண பாலிதாம் .



த³த³ர்ஸ ஸீதாம் த⁴யாயந்தீ மஸோக வநிகாம் க³தாம் .. 73..

நிவேத³யித்வா (அ)பி⁴ஜ்ஞானம் ப்ரவ்ரு'த்திம் விநிவேத³ய ச .
ஸமாஸ்வாஸ்ய ச வைதே³ஹீம் மர்த³யாமாஸ தோரணம் .. 74..

பஞ்ச ஸேநாக்³ரகா³ன் ஹத்வா ஸப்த மந்த்ரி ஸுதானபி .
ஸூர மக்ஷம் ச நிஷ்பிஷ்ய க்³ரஹணம் ஸமுபாக³மத் .. 75..

அஸ்த்ரேணோன் முக்த மாத்மானம் ஜ்ஞாத்வா பைதாமஹாத்³ வராத் .
மர்ஷயன் ராக்ஷஸான் வீரோ யந்த்ரிணஸ் தான் யத்³ரு'ச்ச²யா .. 76..

ததோ த³க்த⁴வா புரீம் லங்காம் ரு'தே ஸீதாம் ச மைதி²லீம் .
ராமாய ப்ரிய மாக்²யாதும் புனராயான் மஹாகபி: .. 77..

ஸோ(அ)பி⁴க³ம்ய மஹாத்மானம் க்ரு'த்வா ராமம் ப்ரத³க்ஷிணம் .
ந்யவேத³ய த³மேயாத்மா த்³ரு'ஷ்டா ஸீதேதி தத்த்வத: .. 78..

தத: ஸுக்³ரீவ ஸஹிதோ க³த்வா தீரம் மஹோத³தே⁴: .
ஸமுத்³ரம் கேஷாப⁴யாமாஸ ஸரே ராதி³த்ய ஸன்னிபை⁴: .. 79..

த³ர்ஸயாமாஸ சாத்மானம் ஸமுத்³ர: ஸரிதாம் பதி: .
ஸமுத்³ர வசனாச்சைவ நலம் ஸேது மகாரயத் .. 80..

தேன க³த்வா புரீம் லங்காம் ஹத்வா ராவண மாஹவே .
ராம: ஸீதா மனுப்ராப்ய பராம் வ்ரீடா³ முபாக³மத் .. 81..

தாமுவாச ததோ ராம: பருஷம் ஜனஸம்ஸதி³ .
அம்ரு'ஷ்யமாணா ஸா ஸீதா விவேஸ ஜ்வலனம் ஸதீ .. 82..

ததோ(அ)க³னி வசனாத் ஸீதாம் ஜ்ஞாத்வா விக்³த கல்மஷாம் .
கர்மணா தேன மஹதா த்ரைலோக்யம் ஸ சராசரம் .. 83..



ஸதே³வர்ஷி க³ணம் துஷ்டம் ராக⁴வஸ்ய மஹாத்மன: .
ப³பௌ⁴ ராம: ஸம்ப்ரஹ்ரு'ஷ்ட: பூஜித: ஸர்வ தை³வதை: .. 84..

அபி⁴ஷிச்ய ச லங்காயாம் ராக்ஷஸேந்த்³ரம் விபீ⁴ஷணம் .
க்ரு'தக்ரு'த்யஸ் ததா³ ராமோ விஜ்வர: ப்ரமுமோத³ ஹ .. 85..

தே³வதாப்⁴யோ வரம் ப்ராப்ய ஸமுத்தா²ப்ய ச வானரான் .
அயோத்⁴யாம் ப்ரஸ்தி²தோ ராம: புஷ்பகேண ஸுஹ்ரு'த்³ வ்ரு'த: .. 86..

ப⁴ரத்³வா ஜாஸ்ரமம் க³த்வா ராம: ஸத்ய பராக்ரம: .
ப⁴ரதஸ் யாந்திகே ராமோ ஹனுமந்தம் வ்யஸர்ஜயத் .. 87..

புன ராக்²யாயிகாம் ஜல்பன் ஸுக்³ரீவ ஸஹிதஸ் ததா³ .
புஷ்பகம் தத் ஸமாருஹ்ய நந்தி³க்³ராமம் யயௌ ததா³ .. 88..

நந்தி³க்³ராமே ஜடாம் ஹித்வா ப்⁴ராத்ரு'பி⁴: ஸஹிதோ(அ)னக⁴: .
ராம: ஸீதா மனுப்ராப்ய ராஜ்யம் புன ரவாப்தவான் .. 89..

ப்ரஹ்ரு'ஷ்ட முதி³தோ லோகஸ் துஷ்ட: புஷ்ட: ஸுதா⁴ர்மிக: .
நிராமயோ ஹ்யரோக³ஸ்ச து³ர்பி⁴க்ஷ ப⁴ய வர்ஜித: .. 90..

ந புத்ர மரணம் கேசித்³ த்³ரக்ஷயந்தி புருஷா: க்வசித் .
நார்யஸ் சாவித⁴வா நித்யம் ப⁴விஷ்யந்தி பதிவ்ரதா: .. 91..

ந சாக்³நிஜம் ப⁴யம் கிஞ்சின் னாப்ஸு மஜ்ஜந்தி ஜந்தவ: .
ந வாதஜம் ப⁴யம் கிஞ்சின் னாபி ஜ்வர க்ரு'தம் ததா² .. 92..

ந சாபி க்ஷுத்³ப⁴யம் தத்ர ந தஸ்கர ப⁴யம் ததா² .
நக³ராணி ச ராஷ்ட்ராணி த⁴ன தா⁴ன்ய யுதானி ச .. 93..

நித்யம் ப்ரமுதி³தா: ஸர்வே யதா² க்ரு'தயுகே³ ததா² .



அஸ்வமேத⁴ ஸதேரிஷ்ட்வா ப்³ஹு வஸ்த்ர ஸுவர்ணகை: .. 94..

க³வாம் கோட்யயுதம் த³த்த்வா ப்³ரஹ்மலோகம் க³மிஷ்யதி .

அஸங்க்²யேயம் த⁴னம் த³த்த்வா ப்³ராஹ்மணேப்⁴யோ மஹாயஸா: 95..

ராஜ வம்ஸாஞ் ச²த கு³ணான் ஸ்தா²பயிஷ்யதி ராக⁴வ: .

சாதுர்வரண்யம் ச லோகேஸ்மின் ஸ்வேஸ்வே த⁴ர்மே நியோக்ஷ்யதி .. 96..

த³ஸ வர்ஷ ஸஹஸ்ராணி த³ஸ வர்ஷ ஸதானி ச .

ராமோ ராஜ்ய முபாஸித்வா ப்³ரஹ்மலோகம் க³மிஷ்யதி .. 97..

இத³ம் பவித்ரம் பாபக்⁴னம் புண்யம் வேதை³ஸ்ச ஸம்மிதம் .

ய: படே²த்³ ராமசரிதம் ஸர்வபாபை: ப்ரமுச்யதே .. 98..

ஏத தா³க்²யான மாயுஷ்யம் பட²ன் ராமாயணம் நர: .

ஸபுத்ர பெளத்ர: ஸக³ண: ப்ரேத்ய ஸ்வர்கே³ மஹீயதே .. 99..

பட²ந் த்³விஜோ வாக்³ ரு'ஷப⁴த்வ மீயாத்

ஸ்யாத் கூத்ரியோ பூ⁴மி பதித்வ மீயாத் .

வணிக்³ஜன: பண்ய ப²லத்வ மீயாஜ்

ஜனஸ்ச ஸூத்³ரோ(அ)பி மஹத்த்வ மீயாத் .. 100..

இத்யார்ஷே ஸ்ரீமத்³ராமாயணே வால்மீகீயே ஆதி³காவ்யே

பா³லகாண்டே³ ஸங்க்ஷேபராமாயணம் நாம ப்ரத²ம: ஸர்க்³: .